

59 - ఏబది తొమ్మిదవ దశకము

॥ వేణుగానము ॥

త్వద్వపుర్నవకలాయకోమలం ప్రేమదోహనమశేషమోహనమ్ ।

బ్రహ్మతత్త్వపరచిన్ముదాత్మకం వీక్ష్య సమ్ముముహురన్వహం స్త్రియః ॥ (59.1)

మన్మథోన్మథితమానసాః క్రమాత్ త్వద్విలోకనరతాస్తతస్తతః ।

గోపికాస్తవ న సేహిరే హరే! కాననోపగతిమప్యహర్ముఖే ॥ (59.2)

నిర్గతే భవతి దత్తదృష్టయస్త్వద్ గతేన మనసా మృగేక్షణాః ।

వేణునాదముపకర్ణ్య దూరతస్త్వద్విలాసకథయాభిరేమిరే ॥ (59.3)

కాననాంతమితవాన్ భవానపి స్నిగ్ధపాదపతలే మనోరమే ।

వృత్యయాకలితపాదమాస్థితః ప్రత్యపూరయత వేణునాళికామ్ ॥ (59.4)

మారబాణధుతఖేచరీకులం నిర్వికారపశుపక్షిమండలమ్ ।

ద్రావణం చ దృషదామపి ప్రభో! తావకం వ్యజని వేణుకూజితమ్ ॥ (59.5)

వేణురంధ్రతరలాంగుళీదళం తాళసంచలితపాదపల్లవమ్ ।

తత్ స్థితం తవ పరోక్షమప్యహో! సంవిచింత్య ముముహుర్వజ్రాంగనాః ॥ (59.6)

నిర్విశంకభవదంగదర్శినీః ఖేచరీః ఖగమ్యగాన్ పశూనపి ।

త్వత్పదప్రణయి కాననం చ తాః ధన్యధన్యమితి నన్వమానయన్ ॥ (59.7)

ఆపిబేయమధరామృతం కదా వేణుభుక్తరసశేషమేకదా ।

దూరతో బత కృతం దురాశయేత్యాకులా ముహురిమాః సమాముహన్ ॥ (59.8)

ప్రత్యహం చ పునరితమంగనాశ్చిత్తయోనిజనితాదనుగ్రహాత్ ।

బద్ధరాగవివశాస్త్యయి ప్రభో! నిత్యమాపురిహ కృత్యమూఢతామ్ ॥ (59.9)

రాగస్తావజ్ఞాయతే హి స్వభావాన్మోక్షోపాయో యత్నతః స్యాన్న వా స్యాత్ ।

తాసాం త్వేకం తద్ ద్వయం లబ్ధమాసీద్ భాగ్యం భాగ్యం పాహి మాం మారుతేశ! ॥ (59.10)

॥ ఇతి వేణుగానము అను ఏబది తొమ్మిదవ దశకము సంపూర్ణము ॥